

### സമ്പൂർണ്ണ വൈദ്യുതീകരണം പദ്ധതി

204(3636) ശ്രീ. കെ. ഡി. പ്രസേനൻ: താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

(എ) സമ്പൂർണ്ണ വൈദ്യുതീകരണം പദ്ധതിയുടെ ഭാഗമായി ആലത്തൂർ മണ്ഡലത്തിൽ എത്ര പുതിയ കണക്ഷനുകൾ നൽകിയിട്ടുണ്ടെന്ന് വ്യക്തമാക്കാമോ?

സമ്പൂർണ്ണ വൈദ്യുതീകരണ പദ്ധതിയിൽ ഉൾപ്പെടുത്തി ആലത്തൂർ മണ്ഡലത്തിൽ 1375 വൈദ്യുതി കണക്ഷനുകൾ നൽകിയിട്ടുണ്ട്.

(ബി) ഈ മണ്ഡലത്തിലെ എത്ര കുടുംബങ്ങൾക്ക് സമ്പൂർണ്ണ വൈദ്യുതീകരണത്തിന്റെ ഭാഗമായി ഇനി കണക്ഷൻ നൽകാനുണ്ടെന്ന് വ്യക്തമാക്കാമോ?

ആലത്തൂർ മണ്ഡലത്തിലെ സമ്പൂർണ്ണ വൈദ്യുതീകരണത്തിനായി അപേക്ഷ ലഭിച്ചതിൽ വന്നു വകുപ്പിന്റെ സാങ്കേതികാനുമതി ആവശ്യമുള്ള 96 അപേക്ഷകർക്ക് വൈദ്യുതി കണക്ഷൻ നൽകുവാനുണ്ട്. വന്നു വകുപ്പിന്റെ അനുമതി ലഭിക്കുന്ന മുറയ്ക്ക് ഈ അപേക്ഷകർക്ക് വൈദ്യുതി കണക്ഷൻ നൽകുന്നതാണ്.

(സി) മണ്ഡലത്തിലെ വൈദ്യുതി പ്രസരണരംഗം ശക്തിപ്പെടുത്തുന്നതിനും ലൈൻ നീട്ടുന്നതിനും ട്രാൻസ്മിറ്ററുകളുടെ ശേഷി കൂട്ടുന്നതിനും അനുബന്ധ പദ്ധതികളുടെ വിശദാംശം ലഭ്യമാക്കാമോ?

പ്രസരണ രംഗം ശക്തിപ്പെടുത്തുന്നതിനായി ആലത്തൂർ മണ്ഡലത്തിലെ 66 കെ.വി കണ്ണമ്പുള്ളി സബ്സ്റ്റേഷനും അതിനോടനുബന്ധിച്ചുള്ള ലൈനും 110 കെ.വി. ആയി ഉയർത്തുന്നതിനുള്ള പ്രാരംഭ പ്രവർത്തനങ്ങൾ പുരോഗമിക്കുന്നു.

### ലോക്ഡൗൺ കാലയളവിലെ വൈദ്യുതി ഉപഭോഗം

205(3637) ശ്രീമതി കെ. കെ. രമ: താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

(എ) ലോക്ഡൗൺ കാലയളവിൽ സംസ്ഥാനത്തെ പ്രതിദിന ശരാശരി വൈദ്യുത ഉപഭോഗം എത്ര യൂണിറ്റായിരുന്നുവെന്ന് വ്യക്തമാക്കാമോ?

ലോക്ഡൗൺ നിലവിലുണ്ടായിരുന്ന 2020 ഏപ്രിൽ, മേയ് മാസങ്ങളിലെ പ്രതിദിന ശരാശരി ഉപഭോഗം യഥാക്രമം ഏകദേശം 68.3 ദശലക്ഷം യൂണിറ്റും 70.7 ദശലക്ഷം യൂണിറ്റും ആയിരുന്നു. ഭാഗികമായി ലോക്ഡൗൺ ഉണ്ടായിരുന്ന

2020 ജൂൺ മാസത്തെ പ്രതിദിന ശരാശരി വൈദ്യുതി ഉപഭോഗം ഏകദേശം 64.1 ദശലക്ഷം യൂണിറ്റായിരുന്നു. 2021 മേയ് മാസത്തിലെ പ്രതിദിന ശരാശരി വൈദ്യുതി ഉപഭോഗം ഏകദേശം 66.1 ദശലക്ഷം യൂണിറ്റായിരുന്നു.

(ബി) ലോക്ഡൗൺ പ്രഖ്യാപനത്തിന് മുമ്പ് സംസ്ഥാനത്തെ ശരാശരി പ്രതിദിന വൈദ്യുതി ഉപഭോഗം എത്ര യൂണിറ്റായിരുന്നു?

ലോക്ഡൗൺ പ്രഖ്യാപനത്തിന് മുമ്പുവരെയുള്ള മാർച്ച് മാസത്തെ സംസ്ഥാനത്തെ ശരാശരി പ്രതിദിന വൈദ്യുതി ഉപഭോഗം ഏകദേശം 79.7 ദശലക്ഷം യൂണിറ്റായിരുന്നു.

(സി) സംസ്ഥാനത്ത് പ്രഖ്യാപിച്ചിട്ടുള്ള ലോക്ഡൗൺ കെ.എസ്.ഇ.ബി.-യുടെ ലാഭനഷ്ടങ്ങളെ എങ്ങനെയൊക്കെ ബാധിച്ചുവെന്നത് സംബന്ധിച്ച് എന്തെങ്കിലും ഔദ്യോഗിക പഠനങ്ങൾ ബോർഡ് നടത്തുകയുണ്ടായോ?

ലോക്ഡൗൺ കെ.എസ്.ഇ.ബി.-യുടെ സാമ്പത്തിക സ്ഥിതിയിൽ വരുത്തുന്ന ആഘാതം പരിശോധിച്ചിരുന്നു. ഇതുസംബന്ധിച്ച് സംസ്ഥാന ആസൂത്രണ ബോർഡിന് നൽകിയ റിപ്പോർട്ടുപ്രകാരം (പ്രാഥമിക കണക്കുകൾ അനുസരിച്ച്) ഒന്നാം തരംഗത്തിൽ മാത്രം കെ.എസ്.ഇ.ബി.-യ്ക്ക് 1239 കോടി രൂപയുടെ നഷ്ടമുണ്ടായതായി കണക്കാക്കിയിരുന്നു.

(ഡി) എങ്കിൽ ലോക്ഡൗൺമൂലം ഏതൊക്കെ മേഖലകളിൽ ഏതൊക്കെ തരത്തിലാണ് വൈദ്യുതി ഉപഭോഗത്തിൽ വ്യതിയാനങ്ങൾ ഉണ്ടായതെന്ന് സംബന്ധിച്ച ആധികാരിക റിപ്പോർട്ട് ലഭ്യമാക്കാൻ നടപടി സ്വീകരിക്കുമോ?

സംസ്ഥാനത്തെ ആഭ്യന്തര വൈദ്യുതി ഉപഭോഗം കോവിഡ് മൂലമുള്ള അടച്ചിടലിന്റെ പശ്ചാത്തലത്തിൽ ഗണ്യമായി കുറഞ്ഞിട്ടുണ്ട്. 2020-21-ൽ വൈദ്യുതി ഉപയോഗം മുൻവർഷത്തെ അപേക്ഷിച്ച് 4.30% വർദ്ധനവ് രേഖപ്പെടുത്തുമെന്നാണ് പ്രതീക്ഷിച്ചതെങ്കിലും കോവിഡ് സാഹചര്യത്തിൽ 2.17% കുറവാണ് രേഖപ്പെടുത്തിയത്. ഈ സാമ്പത്തിക വർഷത്തിലും സമാന സ്ഥിതിയാകുമെന്ന് കരുതുന്നു. ഈ കാലയളവിൽ ശരാശരി വില്പനവിലയിലും കൂടുതൽ വൈദ്യുതി നിരക്കുള്ള വ്യാവസായിക വാണിജ്യ ഉപഭോഗം ഗണ്യമായി കുറഞ്ഞതും അതേസമയം ശരാശരിയിൽ താഴെ നിരക്കുള്ള ഗാർഹിക ഉപഭോഗം കൂടിയതും മൊത്തവരുമാനത്തെ പ്രതികൂലമായി ബാധിച്ചു. ഇതുമൂലം 2020-21-ൽ മാത്രം 544 കോടി രൂപയുടെ വരുമാന നഷ്ടം മുൻവർഷത്തെ അപേക്ഷിച്ച് ഉണ്ടായതായി കണക്കാക്കിയിട്ടുണ്ട്.